عدل اجماعی کے تصورات کا جائزہ و اہمیت

(قرآن وحدیث اور عالمی مذاہب کے تناظر میں)

Significance and analysis of the concepts of Collective Jusitce

(in the light of Quran-o-Sunnah & world reliogions)

ڈاکٹر آسیہ رشیر*

ABSTRACT

Human beings have been created in proportion and perfection by the Creator, as He is Just and Fair and likes justice and fairness in making and implementing laws. Justice is the key on every level from individual to State and interstate for peaceful and smooth functioning. Justice holds universal acceptance from the laws of nature to the creation of beings, while injustice leads to chaos. It causes the decline and disgrace among civilized societies.

The chaos and terrorism in contemporary world is all because of injustices by individuals and by the States. The teachings of the messangers of Allah were to create the justice and equality at every level in the society. Deviation from the teachings of Allah and His messangers with respect to justice is a way towards destruction. Any nation that forgoes justice becomes victim of injustice itself and the consequences are ultimate anarchy and chaos.

Islam as a universal religion demands the justice in every sphere of life. Islam and its teachings are for peace and prosperity. It promulgates and promotes human dignity and the value of Justice, equality and peace. Today the Ummah is in desperate need of adopting and practicing justice and fairness as the Creator has shown in His Word and Work.

Keywords: Collective justice, Quran-o-Sunnah, World Religions, human dignity, value of Justice.

^{*} اسسٹنٹ پروفیسر، شعبہ علوم اسلامیہ، نمل،اسلام آباد

اللہ نے انسان کو بہترین، متناسب اور تعدیل کے ساتھ تخلیق کیا، اس لئے کہ اللہ عادل ہے اور عدل کو پیند کرتا ہے (ا) عدل انسانی فطرت بھی ہے اور انسانی ساخت میں بھی شامل ہے۔ متوازن و معتدل زندگی گزار نے اور امن وامان کوبر قرار رکھنے کے لئے نیز کسی بھی قوم کی نظریاتی و ترنی بنیا دوں کو معتدل زندگی گزار نے عومتی اور معاشر تی سطحوں پر عدل کا قیام انتہائی ناگزیر ہے۔عدل کو آفاقی حقیقت کا درجہ حاصل ہے۔ دنیاکا کوئی بھی معاشرہ ہو خواہ مسلم معاشرہ یا غیر مسلم، اس کے بغیر نہیں رہ سکتا۔عدل کی تلقین کم وبیش تمام نداہب میں کی گئے ہے۔

عدل اجتماعی کے بغیر سان کی پیچید گیوں، بے چینی، بدامنی اور انتشار سے بچنا ممکن نہیں ہے۔
معاشر ہے کی ساری ٹوٹ پھوٹ، لو گول کے مزاح میں عود کر آنے والے بیجان واضطراب اور تیزی سے
معاشر ہوئی عدم بر داشت کی کیفیت، داخلی خلفشار دہشت گر دی کے رجانات کو پختہ کرنے والی انتہا پیندی
کے پیچھے کار فرماعوامل کا کھوج لگائیں، تو معلوم ہو تا ہے کہ یہ سب عدل اجتماعی کے فقد ان کاہی نتیجہ ہے۔
انبیاء کی بعثت کا ایک بنیادی مقصد یہ بھی تھا کہ معاشر ہے میں عدل و انصاف کا قیام ہو، چاہے وہ معاشر تی
عدل ہو یامعاشی، قانونی عدل ہو یاسیاسی اور مذہبی۔

نبی کریم مَنَّالِیْنَیْمَ کی بعثت کا مقصد بھی احکام الہی کے نفاذ کے ساتھ ساتھ نظام عدل قائم کر کے دنیا میں انسانوں کے رائج کئے گئے جابرانہ و ظالمانہ نظام کو جڑسے اکھاڑ پھینکنا تھا۔ عدل سے مراد باہمی تعلقات اور لین دین میں دیانتداری ، عدالتی معاملات میں سچی گواہی اور عدل و انصاف کے ساتھ فیصلہ کرنے ، انفرادی اور اجتماعی معاملات میں اعتدال کو اپناکر افراط و تفریط سے بچنا ہے۔ عدل ظلم کی ضد ہے۔ ظلم معاشر ہے کے لئے تباہی کا ماعث بتما ہے۔ ارشاد ماری تعالی ہے:

﴿ يَكَأَيُّهَا اللَّذِينَ ءَامَنُواْ كُونُواْ قَوَّمِينَ لِلَهِ شُهَدَآءَ بِالْقِسْطِ وَلَا يَحْدِمُنَّكُمُ مَّنَانُ قَوْمِ عَلَىٓ أَلَّا تَعْدِلُواْ أُعْدِلُواْ هُو أَقْرَبُ لِلتَّقُوكَ يَجْدِمَنَكُمُ مَّنَانُ قَوْمٍ عَلَىٓ أَلَّا تَعْدِلُواْ أُعْدِلُواْ هُو أَقْرَبُ لِلتَّقُوكَ يَجْدِمَنَكُونَ وَاللَّهُ إِنَّ اللَّهَ خَبِيرًا بِمَا تَعْمَمُلُونَ ﴾ (1)
واقالوالوالله كي خاطر قائم رہنے والے اور انساف كے ساتھ گوائى دين والے بنو۔ اور کی قوم کی دشمنی تمہیں اس بات پر مشتعل نہ کردے کہ تم عدل کو چھوڑ دو۔ عدل کیا

کرو، یمی بات تقویٰ کے قریب تر ہے اور اللہ سے ڈرتے رہو۔ جو پچھ تم کرتے ہویقینا اللہ اس سے باخبر ہے)

زندگی کے ہر شعبے میں قیام عدل کے لئے قر آن و نبی کریم سُکَّاتِیْزُم کی تعلیمات میں مکمل را ہنمائی فراہم کر دی گئی ہے۔اللہ تعالی فرماتے ہیں:

﴿ لَقَدُ أَرْسَلْنَا رُسُلْنَا بِالْبَيِّنَتِ وَأَنزَلْنَا مَعَهُمُ الْكِنْبُ وَالْمِيزَانَ لِيَقُومَ النَّاسُ بِالْقِسْطِ وَأَنزَلْنَا الْخَدِيدَ فِيهِ بَأْسُ شَدِيدٌ وَمَنكَفِعُ لِلنَّاسِ وَلِيَعْلَمَ اللَّهُ مَن يَصُرُهُ وَرُسُلُهُ بِالْغَيْبِ إِنَّ اللّهَ قَوِيٌّ عَزِيزٌ ﴾ (٣) وليعَلَمَ اللّهُ مَن يَصُرُهُ وَرُسُلُهُ بِالْغَيْبِ إِنَّ اللّهَ قَوِيٌّ عَزِيزٌ ﴾ (٣) (بلاشبه ہم نے رسولوں کو واضح دلاکل دے کر بھجااور ان کے ساتھ کتاب اور میز ان نازل کی تاکہ لوگ انساف پر قائم رہیں۔ اور لوہا (بھی) نازل کیا جس میں بڑا زور ہے اور لوگوں کے لئے اور بھی فائدے ہیں اور اس لئے بھی کہ اللہ کو معلوم ہوجائے کہ اسے دیکھے بغیر کون اس کی اور اس کے رسول کی مدد کر تاہے اور اللہ بڑا طاقتور ہے اور زبر دست ہے)۔ سید ابوالا علی مودودی فرماتے ہیں:

" دمیزان ' یعنی وہ معیار حق و باطل جو ٹھیک ٹھیک ترازو کی طرح تول تول کر یہ بتادے کہ افکار ، اخلاق اور معاملات میں افراط و تفریط کی مختلف انتہاؤں کے در میان انصاف کی بات کیا ہے ؟ انبیاء کے مشن کے فوراً بعد معاً بعد یہ فرماناخو داس امر کی طرف اشارہ کرتا ہے کہ یہاں لوہے سے مراد سیاسی و جنگی طاقت ہے اور کلام کا مدعا یہ ہے کہ اللہ تعالی نے اپنے رسولوں کو قیام عدل کی محض اسکیم پیش کر دینے کے لئے مبعوث نہیں فرمایا تھا، بلکہ یہ بات کھی ان کے مشن میں شامل تھی کہ اس کو عملاً نافذ کرنے کی کوشش کی جائے اور وہ قوت فراہم کی جائے در ہم بر ہم کرنے والوں کو سزا فراہم کی جائے در ہم بر ہم کرنے والوں کو سزا دی جاسے در ہم بر ہم کرنے والوں کو سزا دی جاسے اور اس کی مز احمت کرنے والوں کا زور قوڑا جاسے "۔ (*)

عدل کی لغوی واصطلاحی تعریف

لغت کے اعتبار سے عدل کے معلیٰ برابری اور انصاف کے ہیں، یعنی کسی چیز کو دو ایسے حصوں میں تقسیم کر دینا کہ کسی ایک میں کمی بیشی نہ ہو، عدل کہلا تاہے۔ لیکن حقیقتاً کسی شے کا ٹھیک اپنے محل اور عدود کے اندر ہونے کا نام عدل ہے۔ ہر جگہ نابی تولی ہوئی برابری عدل نہیں ہوتی۔ بلکہ حقوق کا توازن و

تناسب کے ساتھ ادا کر ناعدل کہلا تاہے۔عدل، ظلم وجور کی ضدہے اور عدل کے معنیٰ ہر حق دار کو اس کا حق بغیر کسی کمی بیشی کے دلاناہے۔ یعنی کسی معاملے میں افراط و تفریط کے بغیر (۵)۔

كلمه عدل كم متر ادف الفاظ القسط، الانصاف بين ابن منظور افر يقى لكسة بين: أنه مُسْتقيم، وَهُوَ ضِدُّ الجَوْر. العَدْلُ مِنْ أَسْمَاءِ اللهِ سُبْحَانَهُ هو الَّذِي لا يَميلُ بهِ الْهُوَى والعَدْلُ: الحُكْمِ بالْحَقِّ (٢)

(عدل کا معانی "سیدها" ہے اور یہ جور کی ضد ہے۔ عدل لفظ اللہ کے ناموں میں سے ہے،

یعنی وہ خواہشات کی طرف مائل نہیں ہو تا۔ عدل حق کے ساتھ فیصلہ کرنے کو کہتے ہیں۔)
امام جرحانی عُشِیْتُ کھتے ہیں کہ:

اَلْعَدْلُ: الأَمْرُ مُتَوَسِّطٌ بَيْنَ الْإِفْرَاطِ وَالْتَفْرِيْطِ⁽²⁾

(عدل افراط و تفریط کے در میان متوسط کام کو کہتے ہیں)

ابو بكررازي قِمُّاللهُ لَكُصّة ہيں:

"قد انتظم العدل في العمل والقول قال الله تعالى ﴿ وَإِذَا قُلْتُمُ اللهِ عَالَى ﴿ وَإِذَا قُلْتُمُ اللهِ اللهِ أَفَا عَدِلُوا ﴾ (^)

(تحقیق کہ اپنے عمل اور قول کوعدل کے ساتھ منظم کروجیسا کہ اللہ تعالیٰ فرماتا ہے کہ جب بھی بات کروتوعدل کے ساتھ کرو)۔

عبر انی میں صداقاۃ اور مشپاط اور Tzedek یا Tzedakah بولا جاتا ہے۔انگریزی میں Justiceاردو لغت میں اس کاہم معنی لفظ 'انصاف'ہے

سیر سلیمان ندوی وَمُثَالِثَةُ کے بقول:

"کسی بوجھ کو دوبرابر حصوں میں اس طرح بانٹ دیاجائے کہ ان دو میں سے کسی میں ذرہ بھی کمی یا بیشی نہ ہو تواس کو عربی میں "عدل" کہتے ہیں اور اسی سے وہ معنیٰ پیدا ہوتے ہیں جن میں ہم اس لفظ کو اپنی زبان میں بولتے ہیں۔ یعنی جوبات ہم کہیں یاجو کام کریں"۔(۹) مودودی صاحب لکھتے ہیں کہ عدل کا تصور دو مستقل حیثیتوں سے قریب ہے۔ایک یہ کہ مودودی صاحب لکھتے ہیں کہ عدل کا تصور دو سرے یہ کہ ہر ایک کو اس کا حق بے لاگ طریقے لوگوں کے در میاں حقوق میں توازن و تناسب قائم ہو دوسرے یہ کہ ہر ایک کو اس کا حق بے لاگ طریقے

سے دیاجائے۔اردوزبان میں اس کامفہوم انصاف سے کر دیاجا تاہے کہ دو آد میوں میں تقسیم نصف نصف کی بنیاد پر ہو، اس سے عدل کے معلیٰ مساویانہ حقوق مراد لے لیے جاتے ہیں۔ در اصل عدل جس چیز کا تقاضا کرتا ہے وہ توازن و تناسب ہے، نہ کہ برابری۔ بعض حیثیتوں سے تو عدل بے شک معاشر سے میں برابری چاہتا ہے، مثلاً حقوق شہریت میں، مگر بعض دوسری حیثیتوں سے مساوات بالکل خلاف عدل ہے۔ مثلاً والدین اور اولاد کے در میان معاشرتی اور اخلاقی مساوات اور اعلیٰ در جہ کی خدمات انجام دینے والوں اور کمتر درجے کی خدمات اداکرنے والوں کے در میان معاوضوں کی مساوات (۱۰)۔

بعض لوگ عدل و مساوات کا عام مفہوم لے کر غلطی کا ار تکاب کرتے ہیں۔ حالا نکہ عدل کا معنیٰ ہو جیز کسی محل کے ہر طرح پر مساوات لینا مشکل اور محال اور بعید از عقل و فراست ہے، بلکہ عدل کا معنیٰ جو چیز کسی محل کے قابل ہو۔اس کو اپنے محل میں استعمال کرنا ہے۔ مر د کو مر د کے حقوق اور عورت کو عورت کے حقوق دینا عدل ہیں ہو سکتا(۱۱)۔

﴿ يَكَأَيُّهَا ٱلَّذِينَ ءَامَنُوا كُونُوا قَوَّمِينَ لِلَهِ شُهَدَآءَ بِٱلْقِسُطِّ وَلَا يَجْرِمَنَكُمُ شَنَانُ قَوْمٍ عَلَىۤ أَلَّا تَعْدِلُوا أَعْدِلُوا هُوَ أَقْرَبُ لِلتَّقُوكَ ﴾ [1]

(اے لوگو اجو ایمان لائے ہو، اللہ کی خاطر راستی پر قائم رہنے والے اور انصاف کی گو اہی دینے والے بنو۔ کسی گروہ کی دشمنی تم کو اتنا مشتعل نہ کر دے، کہ انصاف سے پھر جاؤ۔ عدل کرویہ خداتر سی سے زیادہ مناسبت رکھتا ہے۔)

شخ الہندنے اس آیت کی تفسیر کے ضمن میں لکھا ہے کہ قوامین للہ میں حقوق اللہ کی طرف اور شہداء بالقسط میں حقوق العباد کی طرف اشارہ ہے۔عدل کا مطلب ہے کسی کے ساتھ بدون افراط و تفریط معاملہ کرنا جس کا وہ واقعی مستق ہے عدل و انصاف کی ترازوالی صحیح اور برابر ہونی چاہیے کہ عمین سے عمیق محبت اور شدید سے شدید عداوت اس کے دونوں پلڑوں میں سے کسی کو جھکانہ سکے۔معلوم ہو تا ہے کہ "عدل و قسط" یعنی دوست دشمن کے ساتھ کیسال انصاف کرنا اور حق کے معاملے میں جذبات محبت وعداوت سے قطعاً مغلوب نہ ہونا، یہ فضیلت حصول تقویٰ کے موئر ترین اور قریب ترین اسباب میں سے ہے کہ "

عدل کی تاریخ:

دنیا کے مختلف معاشروں میں ہمیں اجماعی عدل کا فقدان نظر آتا ہے۔ مسحیت رومن امپیریلزم (Imperialism)کے زیر سابہ پروان چڑھی، اس وقت یہودیت جمود کا شکار ہو کریے جان رسموں اور کھو کھلے بے روح مظاہر میں تبدیل ہو چکی تھی۔رومن ایمیائر کے پاس اس کے وہ مشہور قوانین تھے جواب بھی پورپ کے قوانین کامنیع ہیں۔رومن ساج اپنی مخصوص ساجی قدریں اور خو دبنایا ہوااجتماعی نظام رکھتا تھا۔ مسیحیت نے رومن ساج کو کوئی نیا نظام یا نئے قوانین نہیں دیے بلکہ کیسو ہو کر روحانی تزکیہ و تطہیریر زور دینا ضروری سمجھا ہے۔ مسحیت نے خواہشات نفس پر قابویا نا سکھایا جس سے انسان پر فکر آخرت دنیاوی ضروریات پر غالب ہو گئی اور ان کی اصل منزل عالم خیال کی مقدس تمنائیں قرار ہائیں۔اس کی خاطر اس نے اجتماعی زند گی کو حکومت وقت کے حوالے کر دیا۔ کہ وہ اپنے سکولر قانون کے ذریعے اس کی تنظیم عمل میں لائے۔اس طرح کی ریاست میں عدل وانصاف کس طرح میسر ہو سکتا تھا؟ چونکہ اہل یورپ نے دین و دنیا کو الگ رکھااور یہاں سے ان کے ہاں تفریق دین و دنیا پیدا ہوئی۔ بورب ہمیشہ عملی زندگی کی تنظیم وتغمیر سے کنارہ کش رہا۔ لیکن یہ بھی ایک حقیقت ہے کہ اگر چرج معاشرتی وسیاسی زندگی سے کنارہ کش رہتاتو مذہبی افراد کے لئے ممکن نہ تھا کہ وہ اپنے مادی مفادات کاتحفظ کر سکیں،اینے اثر ور سوخ کو قائم رکھ سکیں اس کے لئے ضروری تھا کہ چرچ امراء کے ملہ مقابل ایک قوت بن کر ابھرے، بعض ادوار میں تو چرچ کو اس قدر غلبہ حاصل تھا کہ جو کسی طرح بھی باد شاہوں کے غلبے سے کم نہ تھا۔اس کے نتیجے میں ریاست اور چرچ انظامیہ کے مابین کشکش کا آغاز ہوااور عوام نے چرچ کا ساتھ دیا۔ جب ان دونوں طاقتوں میں صلح ہوئی تو دونوں کے اپنے مفادات تھے اور سار اجھکڑا دنیاوی اقتدار کا تھا۔ پورپ کی زند گی میں مذہب اور سائنس اور چرچ اور فکر و نظر کے در میان کشکش کا آغازیہیں سے ہوا_

اسلام کی نشوو نما ایک قبائلی بدوی معاشرہ میں ہوئی۔ یہ دین کی ابتدائی نشوو نما کے لیے سازگار ترین حالات تھے۔ کیونکہ اسے بلاکسی حقیقی رکاوٹ کے ایسامعاشرہ تیار کرنے کاموقع ملا، جویہ قائم کرناچاہتا تھا۔ اس معاشرہ کی تنظیم کے لیے قانون سازی اور اس کی نشونما اور بقاء کے لئے مختلف تدابیر اختیار کی سنگیں۔

اسلام صرف عبادت پر زور نہیں دیتا بلکہ اجھا کی زندگی اس کا اثاثہ ہے۔اس کی ترغیب ہمیں قر آن نے دی اور اس کی تاکید محمد رسول الله مَنَّالِیَّا الله مَنَّالِیُّا الله مَنَّالِیُّا الله مَنَّالِیُّا الله مَنَّالِیُّا الله مَنَّالِیُّا الله مَنْ الله

قرآن میں الله رب العالمین فرماتے ہیں:

﴿ يَتَأَيُّهَا ٱلَّذِينَ ءَامَنُوٓاْ إِذَا نُودِي لِلصَّلَوْةِ مِن يَوْمِ ٱلْجُمُعَةِفَالسَّعَوَّا

إِلَىٰ ذِكْرِ ٱللَّهِ ﴾ (١٥)

(اے ایمان والو! جمعہ کے دن جب نماز کے لیے اذان دی جائے توذکر الہی کی طرف دوڑ کر آئو)۔

نماز اور دیگر فرائض کی ادائیگی کے بعد جووقت بچتاہے، وہ سعی وعمل اور زندگی کی جدوجہد کے لیے فارغ ہے۔اسی میں انسان عملی زندگی کے تقاضے پورا کرتاہے۔اللّٰہ رب العالمین فرماتے ہیں:

﴿ وَجَعَلْنَا ٱلَّيْلَ لِبَاسًا ٥ وَجَعَلْنَاٱلنَّهَارُ مَعَاشًا ﴾ (١٦)

(اور رات کو پر ده پوش بنایا۔اور دن کومعاش کاوقت بنایا)۔

اسلام میں عبادات محض مراسم بجالانے کانام نہیں بلکہ پوری زندگی کا ہر لمحہ احکام الٰہی کے تابع کرنے کانام ہے یہ بھلے اور نیک کام اور اجتماعی خدمت عبادت میں شار ہوتے ہیں (۱۷)۔

د نیاکے مختلف معاشر وں میں تصور عدل

یہودی تصور عدل: موجودہ موسوی شریعت میں ہمیں قانون عدل کی لچک کہیں نظر نہیں آتی اور نہ ہی عفو و در گزر کی کوئی صورت، تورات کی کتاب احبار میں ہے:

> "اور جو انسان مار ڈالے گاسومار ڈالے گا۔ توڑنے کے بدلے میں توڑنا، آ کھ کے بدلے میں آ کھ دانت کے بدلے میں دانت "(۱۸)

دوسری بات جو یہودی تصور عدل میں پائی جاتی ہے وہ اسرائیلی اور غیر اسرائیلی میں امتیاز ہے۔ایک ہی معاملہ اگریہودی کے ساتھ کیاجاتاتوہ ناجائز قرار اور اگر غیریہودے کیاجاتاتو جائز مثلاً:

''جو قرض ایک شخص نے دوسرے کو دیا ہو وہ سات سال بعد ضرور معاف کر دیا جائے گر پر دلی سے تواس کا مطالبہ کر سکتا ہے ''(۱۹)

"سودلیناممنوع ہے، باپ بھائی کو سود پر قرض نہ دیتا، مگر پر دلیی کو سود پر قرضہ دیا جاسکتا ہے۔ "(۲۰)

عہد نامہ عتیق اور تالمود اسرائیلی اور غیر اسرائیلی کے در میان تفریق کرتی ہے۔ (۲۱) سید ابوالا علی مودود دی بیان کرتے ہیں:

" تالمود میں کہا گیا ہے کہ اگر اسرائیلی کا بیل کسی غیر اسرائیلی کے بیل کوزخمی کر دے تو اس پر کوئی تاوان نہیں، مگر غیر اسرائیلی کا بیل اگر اسرائیلی کے بیل کوزخمی کرے تواس پر تاوان ہے۔ اگر کسی شخص کو کسی جگہ کوئی گری ہوئی چیز ملے تو اسے دیکھنا چاہیے کہ گردو پیش آبادی کن لوگوں کی ہے اگر اسرائیلیوں کی ہو تو اسے اعلان کرنا چاہیے۔ غیر اسرائیلیوں کی ہو تو اسے بلا اعلان وہ چیز اپنے پاس رکھ لینی چاہیے۔ ربی اشاعیل کہتا ہے۔ 'اگر امی اور اسرائیلی کا مقدمہ قاضی کے پاس آئے تو قاضی اگر اسرائیلی قانون کے ہے" اگر امی اور اسرائیلی کا مقدمہ قاضی کے پاس آئے تو قاضی اگر اسرائیلی قانون کے مطابق اپنے نہ ہبی بھائی کو جتوا سکتا ہو تو اس کے مطابق جتوائے اور کہے کہ یہ ہمارا قانون ہے۔ اگر امیوں کے قانون کے تحت جتوائے اور کہے کہ یہ تہمارا قانون ہے اگر دونوں قانون ساتھ نہ دیتے ہوں تو پھر جس جیلے سے بھی وہ اسرائیلی کی ہر غلطی سے فائدہ کو کامیاب کر سکتا ہو، کرے۔ ربی شموایل کہتا ہے کہ "غیر اسرائیلی کی ہر غلطی سے فائدہ اٹھایا جائے۔ ''(۲۲)

عدل وانصاف کے اس تصور نے یہود میں برائیاں پیدا کر دی تھیں اور کر دی ہیں۔یہود کے قانون میں کچک کے فقد ان نے انہیں سخت مزاج درشت بنادیا تھا۔ قرآن نے بھی اس کاذکر کیاہے (۲۳)۔ یہود 'اسرائیل اور غیر اسرائیل میں امتیاز برشتے تھے۔اس سے ان میں تکبر و نخوت کوٹ کوٹ کر بھر گئی۔ قرآن نے اس کا بھی ذکر کیاہے (۲۳)۔

چونکہ یہود خود کو اللہ کی لاڈلی قوم سمجھتے۔ وہ کہتے تھے کہ دوزخ کی آگ ہمیں چھوئے گی نہیں، مگر چند دن۔ قر آن کریم میں ہمیں اس کا بھی تذکرہ ملتاہے (۲۵) ۔ اسر ائیلیوں کے اس قانون امتیاز نے انہیں اتناد لیر کر دیا کہ انہوں نے اسر ائیلی فر د کے لیے شرعی قوانین میں بھی ترمیم شروع کر دی (۲۲)۔ آج ہم اپنے معاشرے میں دیکھتے ہیں کہ سود خوری اس وقت دنیا کی ۸۰ فیصد معاشیات پر قابض ہے۔ اس پر تمام مسلم علماء،اسکالرز،سائنسدان اور معاشی ماہرین کو سوچنے اور کوئی ایسی پالیسی بنانے کی ضرورت ہے۔

عیسوی تصور عدل: موسوی تصور عدل میں ہمیں در گزر کی کوئی گنجائش نہیں ملتی۔ جبکہ عیسوی عدل اس کے بالکل برعکس ہے۔ ایک طرف ہمیں افراط نظر آتا ہے تو دوسری طرف تفریط۔ یہاں سب کچھ عفو و در گزرے حوالے کر دیا گیااور قصاص کی کوئی گنجائش نہیں۔

"کسی بدی کا بدلہ بدی سے نہ دو کیونکہ یہ کام تو حیوان بھی کرتے ہیں بدی نتیجہ نیکی کے ساتھ دوجو تم سے عداوت رکھے اس کے لیے دعامانگو۔"(۲۷)

لو قامیں لکھاہے کہ آگ آگ سے نہیں بجھائی جاتی، بلکہ پانی سے،اس لیے کہتا ہوں کہ بدی پر بدی غالب نہ آئے، بلکہ نیکی کے ذریعے سے (۲۸)۔

عیسائی بھی کلام الٰہی میں تحریف کے مرتکب ہوئے تھے (۲۹)۔

یہودیوں کی طرح عیسیٰ علیہ السلام بھی صرف بنی اسرائیل کے لیے آئے تھے۔ لہذا یہ بھی اپنے آپ کو ہاتی اقوام سے برتر اور خدا کا چہیتا سمجھنے لگے (۳۰)۔

پھر عیسوی تصور عدل میں عفوو در گزر کی تعلیم تھی جو فطرت انسانی سے بھی متضاد تھی،اس لیے دیند ار طبقہ نے ترک دنیااور رہانیت اپنائی (۳۱) ۔

جس معاشرے میں تعزیرات و قصاص کا قانون سرے سے ہی نہ ہو، وہاں امن و امان کیسے بر قراررہ سکتاہے؟

عهد جابليت مين نظام عدل:

عرب عدل کو بہت اہمیت دیتے تھے۔شہر میں مختلف قبائل رہتے تھے اور کسی ایک قبیلہ کے سپر د تنازعات کا تصفیہ تھا۔ سر دار قبیلہ یہ فرض سر انجام دیتا تھا۔ حضرت ابو بکر صدیق ڈولٹٹیڈ نے بھی یہ خدمت انجام دی تھی۔ مجرم کو قتل کرنے کا حق مقتول کے ورثاء یاسر دار قبیلہ کو پہنچتا تھا۔ لیکن جرمانے یا ایک سواونٹ کے معاوضے پر راضی نامہ بھی ہو سکتا تھا۔ حدود کی بہت سخت سز ائیں ہوتی تھیں۔ مثلاً چور کے ہاتھ کائے جاتے اور زانی کو سنگسار کیا جاتا یا کوڑے لگائے جاتے۔اسلام نے جاہلیت کے بعض رسم و

رواج سے فائدہ اٹھایا۔ لیکن حقیقت یہ ہے کہ اسلام نے صرف ان رسوم سے استفادہ کیا کہ جو قر آئی احکامات کے مطابق تھے اور جنہیں عقلِ سلیم بھی تسلیم کرتی تھی۔ عربوں میں نظام عدل کی درج ذیل شکلیں رائج تھیں (۲۳)۔

- پنجائيت
- پیچیدہ مقدمات میں کاہنوں سے رجوع کیاجا تا تھا، جو مذہبی پیشوایا علم غیب کے مدعی سے۔
- شحکیم، یعنی ثالث یا حکم کا کام ادا کرنے والی بعض شخصیتیں۔ مثلاً ایک مشہور حکم عامر بن ظرب العدوانی تھا۔

ان تین طریقوں کے علاوہ ایک اور غیر معمولی طریقہ بھی زمانہ ُ جاہلیت کے دور میں پایا جاتا تھا۔ شہر مکہ میں ''حلف الفضول'' نام کا ایک ادارہ قائم تھا۔ یہ ایک اجتماعی حلف تھا۔ اس کا مقصد یہ تھا کہ شہری حدود میں جو مظلوم پائے جائیں، ان کی مد د کی جائے اور ظالم کو سزا دی جائے۔ نبی کریم مُنَافِیْتِمُ نے بھی اس معاہدے میں شرکت فرمائی تھی۔ یہ ادارہ بنو امیہ کے عہد تک قائم رہا(سسکے۔ مکہ کی شہری ریاست میں بھی نظام عدل موجو د تھا اور تین طریقوں کی شکل میں باباحا تا تھا (سسکے۔

- ٥ ضلعي كونسل (الاسراه)
- o مجلس اعلیٰ (دار الندوه)
 - o کثیر المقاصد ادارے

اسلام میں عدل کی اہمیت:

قرآنی تصور عدل: قرآن و سنت کی بہت می نصوص میں عدل کا حکم کی فضیلت کا بیان آیا ہے۔عدل کے متضاد عمل کا نتیجہ ظلم ہے۔اللہ تعالیٰ کا ارشاد ہے:

﴿ إِنَّ ٱللَّهَ يَأْمُرُكُمْ أَن تُؤَدُّوا ٱلْأَمَننَتِ إِلَىٰٓ أَهْلِهَا وَإِذَا حَكَمْتُم بَيْنَ ٱلنَّاسِ أَن تَحَكُمُواْ بِٱلْعَدَٰلِ ۚ إِنَّ ٱللَّهَ كَانَ سَمِيعًا بَصِيرًا ﴾ (٣٥)

(مسلمانو!الله تمهیں علم دیتاہے کہ امانتیں اہل امانت کے سپر دکرو،اور جب لوگوں کے در میان فیصلہ کرو تو عدل کے ساتھ کرو،الله تم کونہایت عمدہ نصیحت کرتاہے اوریقناً الله سب کچھ سنتااور دیکھتاہے۔)

امریہاں وجوب کے لیے ہے، جو کہ مسلم و کا فرسب کو شامل ہے۔اللہ تعالیٰ نے عدل کو ہر ایک کے لیے، ہر ایک پر، ہر حال میں واجب کیا ہے۔ار شاد باری تعالیٰ ہے:

﴿ يَكَأَيُّهَا ٱلَّذِينَ ءَامَنُواْ كُونُواْ قَوَمِينَ لِلَّهِ شُهَدَآءَ بِٱلْقِسُطِّ وَلَا يَجْرِمَنَّكُمْ شَنَانُ قَوْمٍ عَلَىٰٓ أَلَّا تَعْدِلُواْ أَعْدِلُواْ هُوَ أَقْرَبُ لِلتَّقُوىٰ ﴾ (٣٦)

(اے لوگو،جو ایمان لائے ہو، اللہ کی خاطر راستی پر قائم رہنے والے اور انصاف کی گواہی دینے والے بنو۔ کسی گروہ کی دشمنی تم کو اتنا مشتعل نہ کر دے کہ انصاف سے پھر جاؤ۔عدل کرویہ خداتر سی سے زیادہ مناسبت رکھتا ہے۔)

عدل وانصاف کی عدم دستیابی سے انسانی معاشر ہ کا امن وسکون ختم ہو جاتا ہے۔ یہی وجہ ہے کہ اللّٰہ تعالیٰ نے قر آن کریم میں اپنے بندوں کوعدل کی خاص طور پر باربار تاکید کی ہے۔مثلاً

﴿ إِنَّ ٱللَّهَ يَأْمُرُ بِٱلْعَدُلِ ﴾ (٣٧)

(بے شک اللہ تعالی عدل کا حکم فرما تاہے۔)

﴿ وَإِذَا حَكَمْتُم بَيْنَ ٱلنَّاسِ أَن تَحَكُّمُواْ بِٱلْعَدُلِ ﴾ (٢٨)

(اور جب تم لو گوں کے در میان فیصلہ کر و توانصاف کے ساتھ کرو۔)

سورة النساميں اپنے نفس کے مقابلہ میں بھی عدل وانصاف سے کام لیناکا حکم فرمایا۔ فرمایا:

﴿ يَتَأَيُّهَا ٱلَّذِينَ ءَامَنُوا كُونُوا قَوَّامِينَ بِٱلْقِسْطِ شُهَدَآءَ لِلَّهِ وَلَوْ عَلَىٰ

أَنفُسِكُمْ أَوِ ٱلْوَالِدَيْنِ وَٱلْأَقْرَبِينَ ﴾ (٢٩)

(اے ایمان والو!انصاف کے علمبر دار اور اللہ کے لیے گواہی دینے والے رہوخواہ تمہیں گواہی خود اپنے خلاف اور اپنے والدین اور اقرباکے خلاف دینی پڑے۔)

علامه سید سلیمان ندوی اس آیت کے سلسلہ میں اپنے خیالات کااظہاریوں کرتے ہیں:

"عدل وانصاف کی راہ میں ان دونوں سے بھی زیادہ ایک تھن منزل ہے اور وہ یہ ہے کہ اپنے نفس کے مقابلہ میں بھی عدل وانصاف کار شتہ ہاتھ سے نہ چھوٹنے پائے "(۲۰)

لوگ اجتماعی عدل و انصاف کے فیصلہ یا گواہی میں اسی لیے غلط بیانی کرتے ہیں کہ جس فریق کی طرفد اری مقصود ہے، اس کو فائدہ پہنچ جائے۔ تو ارشاد ہوا کہ اللہ اپنے امیر اور اور غریب دونوں بندوں کے حق میں تم سے زیادہ خیر خواہ ہے۔ تمہاری کم بین نظر تو آس پاس تک جاکررہ جاتی ہے اور اللہ تعالیٰ کی نظر میں سب کچھ ہے۔

عدل وانصاف کی اہمیت کا اسے زیادہ ثبوت اور کیا ہو سکتا ہے کہ نبی اکرم مُثَالِّیْمُ کِم قول کے مطابق ،جس کا مطلب و مفہوم ہیہ ہے کہ مسلمان حاکم اگر ظالم ہو تو اس کی حکومت تباہ ہو جاتی ہے اور اگر کا فرحاکم انصاف پیند ہو تو اس کی حکومت باقی رہتی ہے۔ جناب رسول اکرم مُثَالِیْمُ کا ارشاد ہے:

" قیامت کے دن جب کہ خدا کے سایہ کے سواکوئی دوسر اسابیہ نہ ہو گا۔ سات شخصوں کو اللہ تعالیٰ نے اپنے سایہ ہیں لے گا۔ جن میں سے ایک شخص امام عادل (منصف حاکم) ہو اللہ تعالیٰ نے اپنے سایہ ہیں لے گا۔ جن میں سے ایک شخص امام عادل (منصف حاکم) ہو

علامه جلال الدین دوانی اپنی مشهور و معروف تصنیف "اخلاق جلالی" میں لکھتے ہیں: "حضرت رسالت پناہ علیہ صلوات الله وسلامه فرمودہ که نزدیک تریم مر دمان بخدائے تعالی ازروئے منزلت درروز قیامت بادشاہ عادل است"

(حضرت محمد مَثَانَاتُیْجَمْ نے فرمایا کہ قیامت کے دن قدر ومنزلت کے لحاظ سے اللہ تعالیٰ کے سب سے زیادہ نزدیک شخص بادشاہ عادل ہوگا۔)

اس سے آگے علامہ صاحب کہتے ہیں:

" دور حدیث مصطفوی ست عدل ساعة بخیر من عبادة سبعین سنة یعنی عدل یک ساعت بهتر از عبادت ہفتاد سال ست چه اثر عدل یک ساعت بهمه عباعباد و در رهمه بلاد می رسد و متهائے متماوی می ماند"۔ (حدیث مصطفوی میں ہے کہ ایک ساعت یا ایک گھڑی ستر سال کی عبادت ہے بہتر ہے کیونکہ (بقول علامہ) ایک ساعت کاعدل تمام بندوں اور تمام شہروں تک پہنچا ہے اور مدت دراز تک باقی رہتا ہے۔)(۴۲)

اسلامی حکومت جب ملوکیت میں بدل گئی اور حکمر انوں نے اپنی عیش پرستی کے لیے غریبوں کا استحصال کر ناشر وع کیا تو معاشر ہے میں جرائم میں بھی اضافہ ہونے لگا۔ اس صورت حال نے فقہاء کو بہت پریثان کیا۔ چنانچہ انہوں نے چوری کی شرعی حد کی اس طرح تشر تک کی کہ حکمر انوں کے لیے یہ ممکن نہ رہا کہ وہ اسے اپنے ذاتی مقاصد کے لیے استعال کر سکیں۔ اس بارے میں امام شافعی عظیم نیوائیڈ نے یہ فتویٰ دیا کہ معاشرہ چو نکہ اسلام کے عدل اجتماعی کی برکتوں سے محروم ہے اس لیے کسی چور کے ہاتھ نہیں کاٹے جا سکتے۔ ہاں اسے اس جرم سے بازر کھنے کے لیے قید میں ڈالا جا سکتا ہے۔ یہاں تک کہ وہ اس جرم کو دوبارہ نہ کرے۔ بعد ازاں مسلمان حکمر انوں نے چوروں کے ہاتھ کاشنے کی بجائے امام شافعی عُمَاثَلَۃ کے اس فتویٰ کو اختیار کر لیا اس

عہد رسالت میں عدل: مسلمانوں کا نظام عدل اقوام عالم کے لیے صدیوں تک مشعلی راہ بنارہا۔ اور دوسری متمدن قوموں کے نظام ہائے عدل پر نمایاں فوقیت کا حامل رہا۔ برصغیر پاک وہند میں مسلمانوں کا آٹھ سو سال دور حکومت اسلامی قوانین کی ترویح میں نہایت اہم زمانہ ہے۔ عدل کو عربی میں قضاء بھی کہا جاتا ہے۔ ہر قوم اور تہذیب میں عدل وانصاف کا کچھ نہ کچھ تصور پایا جاتا ہے لیکن یہ تصور ہر زمانے میں ہر جگہ ایک سانہیں رہتا۔ سوہر قوم، ہر زمانے میں سز اکا تصور ومعیار جدا گانہ رہا۔

اسلامی عدل کاسب سے بڑا ماخذ رسالت مآب منگانی نیم کا مبارک عہد ہے۔ جس میں زمانہ جاہلیت کے تمام رسوم ورواج اور ادارے معطل قرار دیئے گئے۔ جس دستور پر مدینہ کی ریاست کی بنیاد پڑی، وہ دنیاکا بہترین دستور شار کیا جاتا ہے۔ نبی کریم منگانی نیم کی ذات مبارک سب سے افضل اور سب کے لیے قرار پائی۔ کیونکہ آپ منگانی نیم کی ذات عدل وانصاف کا آخری اور بہترین مرجع تھی۔ اس طرح مومنین کواللہ تعالی فرماتا ہے:

﴿ فَلَا وَرَبِكَ لَا يُؤْمِنُونَ حَتَّى يُحَكِّمُوكَ فِيمَا شَجَكَ بَيْنَهُمَّ ثُمَّ لَا يَجِـدُواْفِيَ أَنفُسِهِمْ حَرَجًا مِّمَّا قَضَيْتَ وَيُسَلِّمُواْ تَسَلِيمًا ﴾ (٣٣)

(اے رسول! تمہارے رب کی قشم لوگ اس وقت تک مومن کہلانے کے مستحق نہ ہوں گے جب تک کہ وہ اپنے باہمی تنازعات میں تم کو حکم نہ بنائیں اور پھر تم جو فیصلہ کرواس پر اپنے دلوں میں کوئی بوجھ یا بھار محسوس نہ کرواور تمہارے ہر حکم اور فیصلے کے سامنے سر تسلیم خم نہ کریں۔)

نبی کریم مُلَاثَیْنِم نے ہجرت سے پہلے ہی بیت عقبہ کی روسے ہر قبیلے میں نقیب مقرر کیے گئے۔ اس کے علاوہ ایک عریف (دس آدمیوں پر ایک عہدہ دار) مقرر کیا۔ جب نقیب کے فیصلے سے ناراضگی ہوتی تو آنحضرت مُلَاثِیْنِم کے پاس مر افع ہوتا تھا۔ مدینہ میں آنحضرت مُلَاثِیْم نے قاضی مقرر فرمائے، جو فیصلہ کرتے تھے۔ (۲۵)

نی کریم مَنْ اللّٰیٰ اِنْ مَنْ اللّٰیٰ اِنْ مِنْ اللّٰیْ اِن جبل رُقافَتْ کو گورنر مقرر کیا۔ یہ تمام عمال فیصلہ قرآن و حدیث کے مطابق فیصلہ کرتے تھے۔ نبی کریم مَنَّ اللّٰیٰ آم کے عہد میں خطبہ ججۃ الوداع اسلامی عدل کے لیے ایک بہت بڑا پروانہ اور اعلان حقوق انسانی ہے۔ خطبہ ججۃ الوداع کی مثال دنیا کے کسی تدن میں موجود نہیں ہے۔ نبی کریم مَنْ اللّٰیٰ آغیر کے عہد میں قضاۃ ،احتساب،مصالحت،صد قات، پولیس،جلاد کا محکمہ قائم ہو چکا میں اسلامی میں قضاۃ ،احتساب،مصالحت، صد قات، پولیس، جلاد کا محکمہ قائم ہو چکا میں اسلامی میں قضاۃ ،احتساب، مصالحت، صد قات، پولیس، جلاد کا محکمہ قائم ہو چکا میں ہوں ہوں میں قضاۃ ،احتساب، مصالحت، صد قات، پولیس، جلاد کا محکمہ تا ہم ہو چکا ہوں۔

عهد نبوي ميں عدل اجتماعي كي چند مثاليں:

نبی کریم مُنَّالِیْرِ جَبِ بھی کسی کو حاکم بناکر بھیجتے یا کسی سرکاری امور کی بجا آوری کے لئے روانہ فرماتے یا زکوۃ کی وصولیابی کے لئے تعینات کرتے تو عدل کا دامن تھامے رکھنے کی ہدایات صادر فرماتے۔ اس آسان نے وہ دن بھی دیکھا جب خیبر کے یہود اس بات کے منتظر سے کہ اب انہیں غلام بناکر اسلامی افواج میں تقسیم کر دیا جائے گا، ان کی جائیدادیں اور تیار فصلیں اجاڑ دی جائیں گی اور ان کی خواتین کو بھی جانوروں کی طرح ہائک کرلے جایا جائے گا۔ کیونکہ اس وقت کادستوریہی تھا، لیکن وقت کی رفتار تھم گئی۔ تاریخ انسانی نے مشاہدہ کیا کہ صفحہ بہتی پر پہلی مرتبہ فاتح و مفتوح کے در میان مذاکرات ہوئے اور فصلوں کی ایک نسبت کی تقسیم پر معاہدہ طے پاگیا اور پھر اگلی فصل پر جب ایک قاصد نبوی مُنَّالِیْنِ مُنہ خیبر پہنچا اور فصلوں کو نصف نصف تقسیم کیا گیا، تو اس قاصد نے یہود سے کہا کہ ان میں سے جو حصہ چاہو، لے لو اور جو چاہے ، تم چھوڑ دو، وہ ہم لے جائیں گے۔ اس پر خیبر کے یہود بول اٹھے کہ خدا کی قسم ! اسی عدل و انصاف

کا حکم ہمیں تورات میں دیا گیا تھا اور اس عادل کے حامل کی پیشین گوئی تورات میں کی گئی تھی کہ وہ آخری نبی منگا تی تی ہودی در رہے منگا تی تی ہودی نے موسی علی تی ہودی اور انصاری پیغیروں عین انصلیت پر بحث کر رہے سے دوران بحث یہودی نے موسی علی تیا کو اس انداز سے پیش کیا جیسے وہ محمد منگا تی تی سے افضل ہوں۔انصاری یہ برداشت نہ کر سکے اور اسے ایک تھیٹر رسید کر دیا۔یہودی نے حضور اکرم منگا تی تی کی عدالت میں شکایت پیش کی، فریقین کو س کر حضور کریم منگا تی تی مقدمے کا فیصلہ فرمایا اور نصیحت کے عدالت میں شکایت پیش کی، فریقین کو س کر حضور کریم منگا تی تی مقدمے کا فیصلہ فرمایا اور نصیحت کے طور پر کہا ''دوسرے پیغیبروں پر میری فوقیت میں مبالغہ نہ کرو۔روز قیامت سب لوگ بے ہوش ہو جائیں گے۔ میں جاگئے والوں میں سب سے پہلا ہوں گا اور دیکھوں گا کہ موسی علیہ اللے خات کے برابر کھڑے ہیں ہے۔

حضرت عبداللہ بن سہیل رڈالٹیڈ کو خیبر کے یہودیوں نے شہید کر دیا۔ مقتول کے وارث نے آنحضرت مُلُالٹیڈ کم کے معدالت میں مقدمہ پیش کیا، لیکن اس واقعہ کا کوئی عینی شاہد پیش نہ کر سکے تو آنحضرت مُلُالٹیڈ کم کے باس ایک شخص کسی آدمی کو مُلُالٹیڈ کم نے ان کو ایک سواونٹ خون بہا میں دلوادیئے۔ آنحضرت مُلُالٹیڈ کم نے باس ایک شخص کسی آدمی کو کیگر لا یا، عرض کیا کہ اس آدمی نے میر سے بھائی کو قتل کر دیا ہے۔ آپ مُلَالٹیڈ کم نے فرمایا کہ جاؤ! اب اس کو بھی اسی طرح سے مار ڈالو۔ قاتل نے اس شخص سے کہا کہ خداسے ڈرواور مجھے معاف کر دو، تمہارے لیے بھی بہتر ہے کہ معاملہ یوم حشر پر چھوڑ دی۔ اس پر اس شخص نے تاتل کو چھوڑ دیا۔ بعد میں آنحضور مُلَالٹیڈ کی کے معلوم ہواتو فرمایا کہ قصاص کے بدلے میں بہتر تھا کہ مقتول حشر کے دن اللہ سے فریاد کرے کہ یااللہ! اس شخص نے میر می جان کیوں لی؟ (۲۸)

ایک شخص سے آپ منگانٹی آئے نے کھیوریں قرض کے طور پر لیں۔ چندروز کے بعدوہ تقاضے کے لیے آگیا۔ آپ منگانٹی آئے نے ایک انصاری ڈاٹٹی کو حکم دیا کہ اس کا قرضہ اداکر دو۔ انصاری ڈاٹٹی نے کھیوریں دیں لیکن وہ کم تر درجہ کی تھیں۔ انصاری ڈاٹٹی نے کہا: تم رسول کریم منگانٹی آئے کی کھیوریں لینے سے انکار کرتے ہو؟ بولا: ہاں! رسول اکرم منگانٹی آئے ہی عدل نہ کریں گے تو اور کون کرے گا؟ آپ منگانٹی آئے کی آئیسوں میں پانی بھر آیا اور فرمایا کہ بالکل سے ہے۔ پھر آپ منگانٹی آئے نے بہتر کھیوریں دلوائیں۔ ایک دفعہ آپ منگانٹی آئے نے اس کا تاوان اداکر دیا۔ اس طرح آیک دفعہ بنو ایک پیالہ مستعار لیا۔ اتفاقاً وہ پیالا گم ہوگیا۔ آپ منگانٹی آئے نے اس کا تاوان اداکر دیا۔ اس طرح آیک دفعہ بنو مخروم کی ایک بلند مرتبہ عورت نے چوری کی۔ قریش کی عزت کے لحاظ سے لوگ چاہتے تھے کہ ملزمہ سزا

سے فی جائے اور معاملہ دب جائے۔ لوگوں نے حضرت اسامہ بن زید رہ النفیٰ کو سفارش کے لیے تیار کیا۔ انہوں نے آخضرت مُثَاثِیْنِ سے معافی کی درخواست کی۔ آپ مَثَاثِیْنِ آنے غضب آلود ہو کر فرمایا کہ بنی اسرائیل اسی کی بدولت تباہ ہوئے۔ وہ غریوں کو تو سزادیتے تھے اور امیر وں کو بخش دیتے تھے۔ خدا کی قشم!اگر محمد مُثَاثِیْنِ کی بیٹی فاطمہ ڈوائیٹ بھی چوری کرتی تو میں اس کا ہاتھ بھی کاٹ دیتا۔ (۴۹)

خلافت راشدہ میں عدل: خلافت راشدہ کے زمانے میں مملکت کا پورا نظم و نسق قر آن و سنت نبوی کا آئینہ دار تھا۔ قر آن و حدیث ہی مملکت کا دستور تھا۔ عہد صدیق میں تمام اکابر صحابہ حضرت ابو بکر صدیق ڈالٹُنْهٔ سے ہر مشکل مسئلہ میں رجوع فرماتے تھے۔ قر آن شریف کی جمع اور ترتیب آپ ڈالٹُنْهُ ہی کا کام تھا۔ خلافت کے لیے باتفاق آراء آپ کے ہاتھ پر جو بیت کی گئی، وہ بیت خاصہ کہلاتی ہے (۵۰)۔

حضرت ابو بکر صدیق رہائیڈ نے بعض اہم قانونی مسائل طے فرمائے۔ بہت سے مسکوں کی وضاحت بھی گی۔ اس کی ایک مثال حق حصانت کے سلسلے میں ملتی ہے۔ جس میں خود حضرت عمر رہائیڈ فریق حضاحت بھی گی۔ اس کی ماں کا تھوک تمہارے دیے سے ۔ آپ رہائیڈ نے فیصلہ فرمایا کہ اے عمر رہائیڈ اس بچے کے لیے اس کی ماں کا تھوک تمہارے دیے ہوئے شہد سے بہتر ہے۔ اس طرح حضرت ابو بکر صدیق رہائیڈ نے قانون وراثت میں بھی ایک اہم مثال قائم فرمائی۔ آپ رہائیڈ نے یہ فرمایا کہ دادا' حقیقی بہنوں اور بھائیوں کو وراثت سے محروم کر دے گا۔ خلیفہ اول رہائیڈ کے اس خیال سے امام ابو حفیفہ رہوں اور بھائیوں کو وراثت اس خیال کے مخالف ہیں ان میں حضرت علی رہائیڈ امام ابو یوسف، امام محمد ، امام مالک ، امام شافعی اور امام زید رہیں شامل ہیں۔

حضرت ابو بکر رٹیالٹنڈئئے کے بعد حضرت عمر رٹیالٹنڈئے نے ایک مثالی حکومت کا نقشہ مرتب کیا اور ایسے طرز حکومت کی بناء ڈالی، جو اسلام کی حقیقی روح تھا۔ آپ رٹیالٹنڈئی مجلس شور کی میں حضرت عثمان، حضرت علی، حضرت عبد الرحمٰن بن عوف، معاذ بن جبل، حضرت ابی بن کعب، زید بن ثابت رٹیالٹنڈئم جیسی شخصیات محقیں۔ کوئی ملکی مسللہ کشرت رائے کے بغیر طے نہیں یا تا تھا^(۱۵)۔

حضرت عمر خلائفۂ نے ایک فرمان میں لکھا کہ مقدمات میں پہلے قر آن کے مطابق فیصلہ کریں اور اگر اس سے کوئی مسئلہ حل نہ ہو سکے تو حدیث سے بھی حل نہ ہو سکے تو اجماع کے ذریعے طے کریں اور اگر اس سے بھی حل نہ ہو سکے تو اجتہاد کریں۔ نیز وہ قاضیوں کو مشکل اور اہم مسائل کے متعلق فیصلے لکھے کے جیجے تھے (۵۲)۔

سید ناعمر فاروق اعظم رفائنیٔ نے دنیا میں عدل وانصاف کی وہ مثالیں قائم کیں، جن کی نظیر ان کے بعد دنیاوالوں کو نہیں مل سکتی اور سید ناعلی رفائنیُ کا وہ قول بالکل صحیح ثابت ہوا جس میں حضرت علی رفائنیُ نے سید ناعمر رخائنیُ سید ناعمر رخائنیُ سے فرمایا تھا کہ "آپ رفائنی نے اپنے بعد کے خلفاء کو مشقت میں ڈال دیا ہے۔ "(۵۳)

سیدناعمر فاروق را را نایا، بلکه رعایا کے سید ناعر فاروق را نایا، بلکه رعایا کے ساتھ بھی الی ہی عدل وانصاف کاسلوک کیا کہ وہ آپ را نانی جان چیڑ کئے گئے۔ حضرت عمر را نائی نئی بات کے بلے بھی تدابیر اختیار کیں۔ قاضی کو تجارت کی ممانعت مقدم نیز اجباز وسائل آمدنی کے سر باب کے لیے بھی تدابیر اختیار کیں۔ قاضی کو تجارت کی ممانعت تقی ۔ نیز غیر مسلموں کو اجازت تھی کہ خود اپنے مقدمات کا فیصلہ کرلیں۔ مساجد میں عدالتی اجلاس بھی ہوتے تھے۔ حضرت عمر فاروق را نائی فیڈنے نے پہلی مرتبہ قید خانے بنوائے اور اس مقصد کے لیے صفوان بن امیہ کا مکان ۲۰۰۰ درہم میں خریدا۔ فدک کے مسئلہ میں حضرت عمر را نائی نی کے مسئلہ میں حضرت عمر را نائی نی کے مسئلہ میں حضرت عمر را نائی کے مسئلہ میں جو خیبر میں تھی وقف کر دی تھی۔ اور سے پہلا وقف تھا، جو آنحضرت می نائی کے زمانے ہی میں عمل میں آ ما تھا۔

عہد عثانی میں حضرت عمر رٹائٹنُۂ کے دور میں کیے گئے اضافے ہی بحال رہے۔اور ان کے عہد میں ایک عمارت دار القصناء کے نام سے بنائی گئی۔

عہد مر تضوی میں چونکہ حضرت علی دلائٹیڈ نو دبہت بڑے نقیہ تھے اور انہیں قانون وراثت عول اور رز کے اصولوں کے بانی سمجھے جاتے تھے۔ قانون شہادت کے سلسلے میں حضرت علی دلائٹیڈ نے ایک نئی اصلاح کی۔ پیش ہونے والے گواہوں کا تزکیہ کہ زیادہ معتبر ہیں یا نہیں ؟ جھوٹی گواہی کی شہادت لیتے وقت دوسرے گواہوں کوعد الت سے ہٹادیتے تھے۔ اور صد اقت کے لیے مخفی تحقیقات کرتے تھے۔

عدل کی شان عہد نبوی اور چاروں خلفاء کے دور میں قائم رہی۔ حضرت علی رفحالیّنی بذات خود عدالت میں قاضی کے روبُرو بہ حیثیت فریق مقدمہ حاضر ہوئے۔ چنانچہ آپ رفحالیّنی قاضی شر آئے بیدالیّن کے عدالت میں قاضی شر آئے بیدالیّن کے اور اپنے بیٹے امام حسن رفحالیّن کو بطور گواہ پیش کیا۔ قاضی شر آئے بیدالیّن نے باپ کے حق میں بیٹے کی گواہی قبول کرنے سے انکار کر دیا۔ آپ کی عدالت میں وراثت کا ایک مقدمہ پیش ہوا۔ ایک ایسے لڑے کی وراثت بحث طلب تھی جس کے دو سر، دو سینے تھے لیکن نجلا دھر ایک ہی تھا۔ سوال یہ تھا کہ اس کوایک حصہ ملے گایادو۔ حضرت علی رفحالیا کہ اسے سوجانے دواور پھر دیکھو

کہ سانس دونوں سروں سے برابر آتی ہے یا نہیں۔اگر دونوں سروں سے برابر آتی ہے تو دو جھے ملیں گے۔اوراگرایک ہی سرسے سے سانس آتی ہے توایک ہی حصہ (۵۴)۔

اللہ تعالیٰ نے انبیاء کرام کولوگوں کی اصلاح و تبلیغ کے ساتھ لوگوں کے در میان عدل و انصاف سے فیصلہ کرنے کاکام بھی سونپاہے۔ (۵۵) قر آن و سنت کے احکامات کی بناء پر صحابہ کرام فٹکا لُڈٹئ نے قضاۃ کی اہمیت اور معاشرے کے لیے اس کی عظیم ضرورت کا ادراک کیا۔ حضرت عمر ٹٹکاٹنڈ نے جب عدلیہ کو انتظامیہ سے الگ کر دیا تو اس کے ساتھ عدالتی طریقہ کارسے متعلق ہدایات بھی جاری فرمائیں سے ہدایت ابوموسیٰ اشعری ٹاکٹیڈ گورنر کوفہ کے نام خط میں تھیں اس میں عدل و انصاف کی اہمیت اور عدلیہ کی آزادی کے متعلق ہے (۵۲)۔

سیاست الملوک میں عدل کی بڑی اہمیت ہے۔موسیٰ بن یوسیٰ نے اپنے بیٹے کو نصیحت کرتے ہوئے فرمایا:

"عدل کسی بھی ریاست کاروشن چراغ ہے۔عدل کے چراغ کو ظلم کی آند ھی سے نہ بھجاؤ۔ ظلم کی آند ھی سب کچھ تباہ کر دیتی ہے۔ جبکہ عدل کی ہوا ثمر آور ہوتی ہے احکام میں عدل حکومت کی بنیادی صفات میں سے ہے۔ (۵۵) حضرت عمر بن عبد العز مز عیشات کو حمص کے عامل نے لکھا:

' جمص شہر شکست وریخت کا شکار ہے اور مر مت در کار ہے۔ حضرت عمر بن عبد العزیز نے اسے لکھااس کوعدل سے مضبوط کرواور اس کی شاہر اہوں کو ظلم سے پاک کرو^(۵۸)۔

اجتماعی عدل کی ایک قسم معاشی عدل بھی ہے اور اسی معاشی عدل کے ذریعے ہم معاشر ہے ہے دولت کی طبقاتی تقسیم کا خاتمہ کر سکتے ہیں۔ مغربی معاشی نظاموں میں معاشر ہے پر بدنما اثرات مرتب کیے ہیں کہ معاشر ہے سے معاشی عدل کا خاتمہ نظر آتا ہے۔اسلام نے ایک منظم معاشی نظام کی تصویر پیش کی ہے۔اسلام نے تقسیم دولت کا جو نظام دیا ہے اس کی وجہ مساویانہ تقسیم ،عاملین کو دیانتداری سے محاصل کی وصولی کا تھم اور لوگوں میں عدل کے ساتھ دیانت داری کرنے کی تلقین اور صرف دولت میں اعتدال میں میانہ روی (۵۹) ہے۔

غیر مسلموں کے ساتھ بھی عدل کا تھم: شخ الاسلام ابن تیمیہ ٹیشاللہ فرماتے ہیں" اللہ تعالیٰ نے مسلمانوں کو کفارسے عدل کرنے کا تھم دیاہے اگر چہ وہ ان کے ساتھ شدید بغض رکھتے ہوں۔ مگر اللہ اور اس کے رسول مَثَالِیْنَمُ نے یہی تھم دیاہے۔اللہ تعالیٰ کا ارشادہے:

﴿ وَإِذَا قُلْتُدُ فَأَعْدِلُواْ وَلَوْ كَانَ ذَا قُرْيَنَ وَبِعَهْدِ ٱللَّهِ أَوْفُواْ ذَالِكُمْ وَصَابَكُم بِدِ لَعَلَكُمْ تَذَكَّرُونَ ﴾ (١٠)

(اور جب تم بات کہو تو انصاف کی کہو، خواہ معاملہ رشتہ داری کاہی کیوں نہ ہو، اور اللہ کے عہد کو پورا کرو۔ ان باتوں کی اللہ نے تمہیں ہدایت کی ہے، شاید کہ تم نصیحت قبول کرو)۔

ابن کثیر ﷺ کہتے ہیں کہ اللہ تعالیٰ قریب وبعید کے ساتھ قول و فعل میں عدل کا حکم دیتا ہے۔ وہ ہر ایک کے لیے عدل کی ہدایت فرما تا ہے۔ ہر وقت، ہر حال میں (۱۲)۔

یہ بھی سنت میں وارد ہے کہ رعیت کے در میان عدل قائم نہ کرنا بہت بڑے خطرے کا باعث ہے۔ چنانچہ معقل بن بیار المزنی خلافی ڈر سول الله مَلَا لَیْمُ اللهُ مَلَا لَیْمُ اللهُ مَلَا لَیْمُ اللهُ مَلَا لَیْمُوتُ مِدُولِ مَدُوتُ مَدُوتُ وَهُو عَاشٌ لِرَعِیَّتهِ ﴿

هَا مِنْ عَبْدٍ مِسْتَرْعِیهِ اللَّهُ رَعِیَّةً، مَمُوتُ مَوْمَ مَمُوتُ وَهُو عَاشٌ لِرَعِیَّتهِ

إِلَّا حَرَّمَ اللَّهُ عَلَيْهِ الْجَنَّةَ >(٦٢)

(کوئی ایسابندہ نہیں جس کو اللہ تعالی اس کی رعیت کا ذمہ دار بنائے اور اس کو موت اس حال میں آئے کہ وہ اپنی رعیت سے دھوکا کرنے والا تھا، مگریہ کہ اللہ نے اس پر جنت حرام کر دی ہو۔)

شخ الاسلام ابن تیمیہ تُرینالیّت نے فرمایا: د نیا میں لوگوں کے معاملات جن میں کی قسم کے گناہ شامل ہو سکتے ہیں، عدل کے ساتھ ہی درست ہو سکتے ہیں۔ اور اکثر حقوق کی درستی اس طرح ہوتی ہے کہ ظلم اس میں شامل ہو تا ہے اگر چہ گناہ میں وہ مشترک نہ بھی ہوں۔ اور اس بارے میں کہا گیا ہے: اللہ تعالیٰ عدل کرنے والی ریاست کو قائم رکھتا ہے اگر چہ وہ کا فرہ ہو اور اس ریاست کو قائم نہیں رکھتا جس میں عدل نہ ہو، اگر چہ وہ مسلمانوں کی ہو۔ اور کہا جا تا ہے کہ دنیا عدل اور کفر کے ساتھ تو قائم رہے گی لیکن ظلم اور اسلام کے ساتھ نہیں رہے گی کیکن ظلم اور اسلام کے ساتھ نہیں رہے گی۔ عدل ہر چیز کا نظام ہے جب دنیا کے معاملے کو عدل پر قائم کیا جائے گا تو وہ قائم ہو گی خواہ عدل کرنے والے کا آخرت میں کوئی حصہ نہ ہو اور جب اسے عدل سے قائم نہیں کیا جائے گا تو وہ گی خواہ عدل کرنے والے کا آخرت میں کوئی حصہ نہ ہو اور جب اسے عدل سے قائم نہیں کیا جائے گا تو وہ گی خواہ عدل کرنے والے کا آخرت میں کوئی حصہ نہ ہو اور جب اسے عدل سے قائم نہیں کیا جائے گا تو وہ

قائم نہیں ہوگی۔اگرچہ اس کا صاحب ایمان والا ہو، آخرت میں اسے کوئی اجر نہ ملے گا(۱۳)۔ فتح نیبر کے بعد وہاں کی زمین نصف پید اوار کی بناء پر یہودیوں کے حوالے کر دی گئی تھی اور عبداللہ بن رواحہ رہ اللہ اللہ بن رواحہ رہ اللہ بن رواحہ برائی کے لیے بھیجا جاتا تھا۔ وہ پید اوار کو دو حصوں میں تقسیم کر کے دو انبار لگوا دیتے اور یہودیوں سے کہتے کہ جو حصہ چاہو اٹھالو۔ یہودی کہتے بزمین اور آسمان ایسے بی عدل سے قائم ہیں۔ مسلمانوں کا وظیفہ حیات روئے زمین پر یہی تھا اور ایسے بیہ اصول حیات عالمی امن کے ضامن ہوسکتے ہیں۔ وہ افراد یا گروہ اس وظیفے کی بجا آوری سے کیو نکر عہدہ بر آ ہوسکتے ہیں، جن کی زبانوں سے الفاظ نکلتے ہیں تو معلوم ہو تا ہے ، پھول جھڑ رہے ہیں لیکن ان کے دل ، ان کی طبیعتیں اور ان کی ذہنیتیں نہایت پست اور امن بر انداز اغر اض سے یک رہے ہیں۔ یہ وہی شیوہ ہے جس پر مدینہ منورہ کے یہودی عربوں کے تعلق میں کاربند سے اور کہا گلم آلودہ ہیں۔ یہ وہی شیوہ ہے جس پر مدینہ منورہ کے یہودی عربوں کے تعلق میں کاربند سے اور کہا کرتے تھے:

﴿ لَيْسَ عَلَيْنَا فِي ٱلْأُمِيتِ مَسَبِيلٌ وَيَقُولُونَ عَلَى ٱللّهِ ٱلْكَذِبَ وَهُمْ يَعْلَمُونَ ﴾ (۱۳) (اميول(يعنى عربول) كے ساتھ معاملہ كرتے ہوئے ہم پر پچھ مؤاخذہ نہيں (يعنی ان كے ساتھ ديانت دارى والا بر تنا ضرورى نہيں) اور يہ كہد كروہ الله پر تہت باندھتے ہيں۔ حالا نكد اچھى طرح جانتے ہيں حقيقت حال كياہے؟)

یعنی جس گروہ سے ذاتی اغراض وابستہ ہیں،ان کے متعلق ایک نظام اخلاق اور ایک ضابطہ نیک و بدہے لیکن جن سے کوئی خاص علاقہ نہیں،ان کے باب میں بالکل دوسری روش اور دوسرے اصول پیش کے جاتے ہیں (۱۵)۔

پاکستان کے تناظر میں جب ہم عدل اجھائی کامشاہدہ کرتے ہیں توالمیہ یہ ہے قائداعظم کی وفات کے بعد جس کلمہ لاالہ الااللہ اور نظریہ کی بنیاد پر اس کا وجود قیام عمل میں آیا اور جن کوسیاسی ساتی معاثی نظام کی تشکیل میں را ہنما بننا تھا اسلام اور جمہوری روایات سے غفلت برتی گئی، اللہ اور رسول سَلَّا اللہ اُلہ اور سول سَلَّا اللہ اُلہ اور مہوری روایات سے غفلت برتی گئی، اللہ اور رسول سَلَّا اللہ اُلہ اور محمل احمالت پر عمل نہیں ہوا۔ یہ حقیقت فراموش کر دی گئی کہ عدل اجھائی ہی وہ بنیاد فراہم کر تا ہے جو ملک قوم اور دنیا کی ترتی خوشحالی سکون وامن کا ضامن ہے۔ اس کے لئے ضروری ہے کہ اسلام کے عدل اجھائی کے اصول کو اپناکر معاشرے کو ترتی کی راہ پر گامزن کرنے میں ہم سب مل کر ممد و معاون ثابت ہوں اور

ا پنے طور پر انفرادی عدل بھی قائم کریں، کیونکہ انفر دی عدل بھی عدل اجتماعی کے لئے مضبوط بنیاد فراہم کرتا ہے۔

ہم عدل اجماعی ہی کے ذریعے سے تخلیقی عمل کو بہتر کر سکتے ہیں، تخلیقی قوتوں اور پیداواری صلاحیتوں کو فروغ دے سکتے ہیں، تخریبی عناصر کے خلاف جدوجہد کر سکتے ہیں اور ان کے اسباب کا پیۃ چلا کر ان وجوہات و عناصر سے معاشر ہے، ملک و قوم کو نجات دلا سکتے ہیں۔ اسلام میں عدل اجماعی کا میدان زندگی کے سارے پہلوؤں پر محیط ہے۔ جن میں سے سیاسی، معاشر تی، اقتصادی اور اجماعی پہلو بھی ہیں۔ نیز عدلی کے سارے پہلوؤں پر محیط ہے۔ جن میں سے سیاسی، معاشر تی، اقتصادی اور اجماعی پہلو بھی ہیں۔ نیز عدلید ، فوج اور تعلیم لیمن ہر طرح کے افراد کی سطح پر اس کی تطبیق واجب ہے۔ اجماعی عدل کسی بھی معاشر سے میں امن و فلاح کی ضانت فراہم کرتا ہے۔۔ یہ لازم ہے کہ حاکم و محکوم ادنی واعلی، امیر و غریب بے نواوصاحب اثر فرق مٹاکر سب اپنے اپنے رویے اپنی اپنی حیثیت میں اپنی ذات کے اندر عدل کی صفت اجاگر کریں۔ طاقت و اقتدار کاشتر بے مہاراستعال سے ہر طرح کے جرائم میں اضافہ ہوا ہے۔ یہ سب معاشر سے میں صرف عدل اجماعی کے نہ ہونے کی وجہ سے ہے۔

ہم نے گذشتہ صفحات میں مختصر اُ دنیا کے گزری اقوام اور موجودہ دور کے عدل کا ایک مختصر تصویر پیش کیا ہے۔اس میں آپ کوسب سے بہتر عدل فراہم کرنے کی صفانت صرف اسلام دیتا ہے۔اس کی مثالیں ہمیں اسلام کے ہر دور میں ملتی ہیں مثلاً عمر بن عبد العزیز عملیاً اور برصغیر میں مسلمانوں کا سنہری دور جیسے اور نگ زیب عالمگیر،شیر شاہ سوری، شاہ جہاں وغیرہ کا دور اس میں سر فہرست ہے۔

ضرورت اس امرکی ہے کہ اسلام کی تعلیمات پر عمل کر کے خوف الہی پیدا کر کے عدل کی روح کو سمجھا جائے۔ انفرادی عدل، عدل اجتماعی کی طرف پہلا قدم ہو گا۔ اس معاملے میں علما، اسکالرز، مفتیان کی بھی ذمہ داری ہے کہ معاشر ہے کے افراد کو عدل اجتماعی کی حقیقت اور اہمیت سے روشناس کرائیں۔ طاقت واقتدار، حرص وہوس اثر ورسوخ والوں کی شتر بے مہاری کا حد درجہ نتیجہ منفی رد عمل ہے۔ بشار جرائم کے پیچھے بنیادی طور پر یہی عمل کار فرما ہے۔ اور یہ صرف قر آن و حدیث و سنت اور آثار صحابہ و صحابیات اور تمام اچھے لوگوں کی اچھی باتوں پر ہمارا عمل نہ ہونے کی وجہ سے ہے۔ اس لئے کہ شریعت اسلامی کے مطابق قوانین پر عمل درآ مد ہی سے تعاون کی فضاکی قائم کر کے ہی عدل کی طرف قدم بڑھا سکتے ہیں ورنہ اگر معاشر سے میں پائی جانے والی کی رحم و ہدر دی اور تعاون کی بجائے یہ شقاوت قلبی میں مزید

اضافہ ہو تارہے، تو معاشرہ کی بے سکونی جو پہلے ہی اپنی انتہا پر ہے اور جرائم میں بھی اضافہ ہو۔ فقہ اسلامی کے مطابق ایسے صاحب شروت ظالم شقی القلب حکمر ان یا امر ا کے ساتھ قانون کا آ ہنی ہاتھ استعمال کرنا جائز ہے۔

امام ابن حزم اور امام شاطبی عُیاستُنگ فر آن و احادیث اور آثار صحابہ سے جو محاثی نظریات اخذ کئے ان کے مطابق اگرایک گروہ کے پاس وافر فراوانی سے اشیاء موجود ہوں اور دیگر پچھ لوگوں کی محرومی انتہادر ہے کو پینچ جائے جہاں جان بچپانے کے لئے اضطرار میں مر دار کھانے کی نوبت آجائے، تو ان امر اء سے جو اشیاء خوردو نوش بچپا کر رکھنے والوں سے لڑ کر ان سے وہ مال چھین لینا جائز ہے۔ اگر بھوکا مارا جائے تو مالد ار پر دوہر کی لعنت برسے گی اور وہ طاکفہ جائے تو الد ار بر دوہر کی لعنت برسے گی اور وہ طاکفہ باغیہ میں شار ہو گا۔ عدل اجماعی میں اگر ہم مسلسل ناکام رہے اور مراعات یافتہ اور محروم طبقات میں فرق کو کم کرنے کی کوئی شعوری کو شش نہ کی گئ تو وہ و قت بہت جلد قریب آگے گاجب مفلس نادار اس امر پر مجبور ہو جائے گے کہ طاقت و دولت کے نشے میں ڈوبے ہوئے، بدورد لوگوں سے ان کاسب پچھ چھین کی سے حضرت ملی کس کو خبر نہیں۔ لازم ہے کہ جس قدر کیں ۔ حضرت ملی کس کو خبر نہیں۔ لازم ہے کہ جس قدر کر نگانگہ کا قول ہے کہ کفر پر تو ایک ریاست قائم رہ سکتی ہے، لیکن اگر اس میں ظلم پھیل جائے تو وہ اپنی بقا کا خوان کھو بیٹھتی ہے۔ انہوں کا کہوان کھو بیٹھتی ہے۔ کہ نشورہ کا کھول ہوئے۔ کو در ماک بنایا جائے تو وہ اپنی بقا کا خوان کھو بیٹھتی ہے۔ انہوں کا کھول کے کہ کفر پر تو ایک ریاست قائم رہ سکتی ہے، لیکن اگر اس میں ظلم پھیل جائے تو وہ اپنی بقا کا جو از کھو بیٹھتی ہے۔ انہوں کا کھول ہے کہ کفر پر تو ایک ریاست قائم رہ سکتی ہے، لیکن اگر اس میں ظلم کھیل جائے تو وہ اپنی بقا

حواشي وحواله جات

- ا) سورة الانعام: ١١٥؛ نيز ديكيئ سورة الانفطار: ٢٠٤
- ٢) سورة المائده: ٨؛ نيز د كيُّك : سورة النحل: ٩، سورة النساء: ٣، سورة البقره: ٢٨٢، سورة الأنعام: ١٥٢
 - ٣) سورة الحديد: ٢٥
 - ۳) سید ابوالا علی مودودی، تفهیم القر آن، ص:۳۲۲/۵
 - ۵) ابن حجر عسقلانی، فتح الباری، ص:۲/۱۳۵
- ابن منظور افریقی، لسان العرب، ص ۲۳۰۰ ، دار صادر، بیروت ، مرتضیٰ زبیدی، تاج العروس من جوابر القاموس (باب الام) ص: ۲۵/ ۲۷۷ ، دارالفکر، بیروت ، ۱۳۱۴ هـ ، لوکیس معلوف ، المنجد فی اللغه ، انتشارات اسلام، تهران ، ایران اساعیل بن حماد جو بری ، الصحاح ، دارالحدیث ، قابره ، مصر
 - ۱۵ امام جرجانی، کتاب التعریفات، ص: ۱۳
 - ۸) ابو بکر احمد بن علی رازی، الجصاص، احکام القر آن، ص۲۳۴/ ۲۳۳۰، مطبعه او قاف
 - 9) سيد سليمان ندوي، سير ة النبي، ص: ۲/۳۳
 - 10) سید مودودی، اسلامی ریاست، ص: ۲۹۲،۵۲۴،۵۲۵ نیز دیکھئے: ص: ۹۹۴ تا ۵۰۳۳ ماسلامک پبلیکیشنزلا ہور نیز دیکھئے سید عبد الصبور طارق، مسلمان قاضیوں کا بےلاگ عدل، ص،۱۱سلامی تاریخ و تدن ص: ۱۵۷
 - اا) ضرورة القرآن، ص: ۲/۴۹، پروفیسر مولانا قاضی زاہد الحسینی
 - ۱۲) سورة المائده: ۸
 - ۱۳) ابن قیم الجوزیه ،الطرق الحکمیه مجمع الفقه الاسلامی الجده ۱۳۲۸هد، ص:۱۳۳ نیز دیکھیے قر آن مجید متر جم حضرت شیخ الہند ص ۱۳۰
 - ۱۴) تفصیل کے لیے دیکھیے: سورۃ النساء: ۲۵, سورۃ الحشر: ۷ اور سورۃ المائدہ: ۴۴
 - ١٥) سورة الجمعه: ا
 - ١٦) سورة النباء: ١٠
 - سيد قطب شهيد، اسلام ميں عدل اجتماعی، ڈاکٹر محمد نجات الله صدیقی، ص۵۳ تا۵۰ ااسلامک پبليکيشنزلا ہور
 - ۱۸) احبار، ص:۲۴/۲۱؛ مروج الذهب، ص:۲۱/۲۱؛ گنتی، ۱۳:۳۰، استثناء ۱۱:۹۱
 - 19) اشتناء ۱۵:۳
 - ٢٠) الضاً

- ا٢) مثلاً استثناء ٣، ا: ١٥ نيز ديكھيے ايضاً ٢٠: ٢٣
- ۲۲) تالمود ، مسلینی، پال آئزک هر شول، لندن، ۱۸۸۵، صفحات ۲۱۰،۲۲۱ نیز دیکھیے سید ابو الاعلی مودودی، تفہیم القر آن، جلدا، ص۲۲۷، سورة آل عمران، حاشیہ ۲۴۲،۹۹۲ء ا، ادارہ ترجمان القر آن)
 - ۲۳) سورة البقره: ۷۲، نيز ديكھيے سورة المائده: ۸۲
 - ۲۴) سورة المائده: ۲۲، سورة البقره: ۱۲۴ نيز ديکھيے سورة الجمعه ۲
 - ۲۵) سورة البقره: ۸۰
 - ٢٦) سورة المائده: اسم
 - ۲۲) متی ۵۹:۵؛ لو قا۲۸:۲
 - ۲۸) لو قا، ۲۱:۲۱، نیز دیکھیے، متی ۵:۲۱،۲۲، متی،۵:۳۸ و ۱۸:۲۰
 - ٢٩) سورة المائده: اسم
 - ۳۰) سورة المائده: ۱۸
 - ۳۱) سورة الحديد: ۲۷؛ نيز ديكيهي سيد شميم حسين قادري، اسلامي رياست قر آن وسنت كي روشني ميس، علماء اكيُّر مي، شعبه مطبوعات محكمه او قاف لا مور، ص: ۲۴۸۳ تا ۲۴۸
- ۳۲) سید شمیم حسین قادری،اسلامی ریاست قر آن وسنت کی روشنی میں،علاء اکیڈمی، شعبه مطبوعات محکمه او قاف لاہور، ص۲۴۸ تا ۲۵۰-۳
 - ۳۳) ڈاکٹر حمید اللہ، مجلہ عثانیہ، جلد ۱۱، ثارہ ۲، اص ۱۹،۲۰ نیز دیکھیے سیر ۃ ابن ہشام ص ۷۹،۷۸
 - ۳۴) نقوش رسول نمبر جلدیاز دهم ثاره نمبر ۱۳۰۰، ص ۲۰۲، جنوری ۱۹۸۵،اداره فروغ ار دولا هور
 - ۳۵) سورة النساء: ۵۸
 - ٣٦) سورة المائده: ٨
 - ۳۷) سورة النحل: ۹۰
 - ٣٨) سورة النساء: ٥٨
 - ٣٩) سورة النساء: ١٣٥
 - ۴۰) سید سلیمان ندوی، سیرت النبی، ص: ۲۰/۱
 - ۱۲) محمد بن اساعيل البخارى، كتاب الا ذان، باب من جلس فى المسجد ، الحديث: ۲۲۰؛ نيز د مكھيئے سورة النساء: ۲۰
 - ۲۴) سید عبدالصبور طارق، مسلمان قاضیوں کا بےلاگ عدل، ص ۱۵ تا ۲۰

- ۳۳) پروفیسر رفیع الله شهاب،عدل کااسلامی تصور،مقبول بکس،لا بور،۱۹۹۹،ص۱۹،۱۸
 - ٣٨) سورة النساء: ٥٨؛ سورة المائده: ٨؛ سورة النساء: ٦٥
 - - ۴۷) شبلی نعمانی، سیر ةالنبی، ص: ۲/۲۷
 - ۲) صحیح بخاری، جلد ۲، کتاب التفسیر، سورة الا عراف
 - ۴۸) سنن ابی داؤد، سنن نسائی، سنن ابن ماجه، ص ۱۹۱، حدیث ۸۱۹
 - ۴۹) سير ة الصديق ص،۵۹ تا ۲۰، پروفيسر محمد عبد الحفيظ صديقي؛

بر صغیریاک و بند میں اسلامی نظام عدل گستری، ادارہ تحقیقات اسلامی، اسلام آباد، ص۳۹

- ۵۰) کنزالعمال، ص:۳۴/۱۳، حیدر آباد، طبقات ابن سعد، آرام باغ کراچی
- ۵۱) کنزالعمال، ازالة الخفاء اور اخبار القضاة وغیرة میں متعدد فتوے ملتے ہیں۔ نیزدیکھیے پروفیسر محمد عبد الحفیظ صدیقی، برصغیریاک وہندمیں اسلامی نظام عدل گستری، ص۳۶،۴۵، ادارہ تحقیقات اسلامی، اسلام آباد
 - ۵۲) ابن جوزی، سیر ة عمر بن خطاب
 - ۵۳) الطرق الحكمية، ص: ۵۲، بحواله سوانح املست، ص: ۱۲۸
 - ۵۴) سورة الحديد:۲۹
 - ۵۵) کنزالعمال،ص:۳/۳۱
 - ۵۲) محمد بن يوسف، واسطة السلوك في سياسة الملوك، ص: ۲۳
- ۵۷) محمد بن يوسف، انور المعروس، الشريح والقضاة في اسلام، ص: ۸۳،۱۹۸۴، مؤسسة شباب الجامعة الاسكندرييه
 - ۵۸) تفصیل کے لیے دیکھیں سورۃ التوبہ: ۴۰
 - ۵۹) سورة الانعام: ۵۲
 - ۲۰) سیاست شرعیه، ابن تیمیه، ص: ۲۴۳
 - ۱۲) ابن کثیر، تفسیرابن کثیر، ج۲متر جم مولانا محمد جونا گڑھی، مکتبہ قدوسیہ ۱۹۹۹، ص:۱۳۲
 - ۲۲) السنن الكبري للبيهقي، ص: ۱۰/۸۷ تا۸۹، حيدر آباد (د كن)
- ۱۳) ابن تیمیه،سیاست شرعیه،ص: ۲۸۰،مترجم محمد اساعیل گود هروی، تاجران کتب قر آن کراچی،موسوی مسافرخانه، سن ندارد،امام غزالی،احیاعلوم الدین، ۱۶، نیز دیکھیے ابن قیم کی کتاب اقتضاءالصر اط المستقیم
 - ۲۴) سورة آل عمران: ۵۵
- ۲۵) ابوالکلام آزاد،رسول رحت،مرتب غلام رسول مېر، شيخ غلام على اينڈ سنز،لا ہور،ڈاکٹر اسر اراحمد،اسلام ميں

عدل اجمّاعی کی اہمیت اور موجودہ جاگیر داری اور غیر حاضر ذمہ داری، مرکزی انجمن خدام قر آن لاہور ۲۲) امام شاطبی، ابی اسحق ابراہیم بن موسی، الاعتصام، المحلد الرابع، مکتبہ التوحید؛ ابن حزم ، المحلی، ادارۃ الطباعہ المنیریة، الجزالسادس، ۱۳۴۸ھ
